



Qorti tal-Appell Kriminali

Onor. Imhallef Giovanni M. Grixti LL.M., LL.D.

Appell Nru: 142/2015

Il-Pulizja

Vs

Anthony Borg

Seduta tas-27 ta' Frar, 2017

Il-Qorti,

Rat ir-rikors ta' Claudette Portelli tal-10 ta' Novembru, 2014 li permezz tieghu, wara li ghamlet referenza ghas-sentenza tal-Qorti tal-Magistrati (Malta) tat-18 ta' Gunju, 2014 u ddikjarat illi sa dakinharr l-appellant naqas milli jikkonforma ruhu mad-direttiva ta' dik il-Qorti ossia li jeffettwa l-hlas relativ u per konsegwenza, l-ammont kollu kien għadu dovut u fit-termini tal-artikolu 28H(5) tal-Kap 9 talbet lill-Qorti tiddikjara li Anthony Borg naqas milli jikkonforma ruhu mad-direttiva ta' l-istess Qorti u għaldaqstant tordna li s-sentenza sospiza tibda ssehh;

Rat id-digriet tal-Qorti tal-Magistrati (Malta) bhala Qorti ta' Gudikatura Kriminali tad-9 ta' Marzu 2015 dwar ir-rikors appena citat li permezz tieghu ornat id-dħul fis-sehh tas-sentenza ta' prigunerija sospiza mogħtija fil-konfront tal-intimat [illum appellant] fit-18 ta' Gunju 2014 fejn l-intimat kien weħel xahar prigunerija sospiz għal sena;

Rat ukoll 1-imputazzjoni migjuba kontra 1-appellant, Anthony Borg, detentur tal-karta tal-Identita Maltija bin-numru 469377M, quddiem il-Qorti tal-Magistrati (Malta) bhala Qorti ta' Gudikatura Kriminali talli meta b'diversi atti maghmulin minnu ukoll jekk fi zminijiet differenti u li jijsru 1-istess disposizzjonijiet tal-ligi u jkunu gew maghmula b'rizzoluzzjoni wahda bejn it-22 ta' Gunju 2013 sad-19 ta' Lulju 2013, meta hekk ordnat minn xi Qorti jew stipulat bil-kuntratt naqas li jaghti lil Claudette Portelli u/jew lill-ulied is-somma ffissata minn dik il-Qorti jew stipulat bil-kuntratt bhala manteniment għaliha u/jew ghall-ulied fi zmien 15-il jum minn dak il-jum li fih skond dik 1-ordni jew dak il-kuntratt ikollha tithallas dik is-somma;

Rat is-sentenza tal-Qorti tal-Magistrati (Malta), Bhala Qorti ta' Gudikatura Kriminali tat-18 ta' Gunju 2014, li permezz tagħha, wara li sabet lill-appellant hati fuq ammissjoni, kkundannatu għal-terminu ta' prigunerija għal zmien xahar, sospiz għal-perjodu ta' sena fit-termini tal-artikolu 28A tal-Kodici Kriminali u ordnatlu ihallas is-somma ta' €140 fi zmien xahrejn ai termini tal-Art 28H tal-istess Kodici Kriminali;

Rat ir-rikors tal-appell ta' Anthony Borg, prezentat fir-registru ta' din il-Qorti nhar it-18 ta' Marzu, 2015, li permezz tieghu talab ir-riforma tad-digriet tad-9 ta' Marzu 2015 tal-Qorti tal-Magistrati (Malta) billi tagħti lill-appellant aktar zmien għal-hlas billi ggedded iz-zmien tas-sentenza sospiza;

Semghet il-provi;

Semghet lill-partijiet;

Rat id-dokumenti kollha u 1-fedina penali aggornata tal-appellant;

Ikkunsidrat,

1. Illi 1-appellant qiegħed jilmenta mid-decizzjoni tal-ewwel Qorti, jifgħiġi d-digriet tagħha tad-9 ta' Marzu, 2015, li permezz tieghu dahlet fis-sehh is-sentenza ta' prigunerija ta' zmien xahar wara li 1-

appellant naqas milli jhallas il-manteniment fiz-zmien erba' xhur moghti lilu bis-sentenza su riferita. L-ilment tal-appellant jippernja fuq il-gravami singolari illi huwa kien fl-impossibilita' li jhallas il-manteniment minhabba li huwa persuna vulnerabili afflitt minn diversi sentenzi ta' prigunerija, problemi ta' sahma kawza ta' liema huwa difficli ghalih li jsib impjieg;

2. Mill-atti processwali jemergi illi l-ewwel Qorti, wara li sabet lill-appellant hati li naqas milli jhallas il-manteniment dovut ikkundannatu ghal-terminu ta' prigunerija ta' xahar sospiz ghal-sena fit-termini tal-artikolu 28A tal-Kodici Kriminali u kkoncedietlu erba xhur sabiex ihallas id-debitu tieghu fit-termini tal-artikolu 28H tal-Kapitolu 9 tal-ligijiet ta' Malta. Wara li naqas milli jagħmel dan il-hlas fiz-zmien lilu koncess, il-parti civili intavolat rikors sabiex jingħata provvediment in rigward u l-ewwel Qorti dahħlet fis-sehh ix-xahar prigunerija precedentement sospiz kif già spjegat. Il-Qorti tal-ewwel grad setghet tagħmel dan in forza tal-artikolu 28H(5) tal-Kodici Kriminali li jiddisponi illi "**jekk il-Qorti, wara dak is-smiegh tkun sodisfatta li l-hati jkun naqas milli jikkonforma ruhu mad-direttiva tagħha moghtija bis-sahha ta' dan l-artikolu, hija għandha tordna li s-sentenza sospiza għandha tibda ssehh. Il-Qorti tista', izda, għal kawza ragonevoli, tikkoncedi lill-hati zmien iehor perentorju li ma jkunx ta' iktar minn xahar, sabiex jikkonforma ruhu mad-direttiva**";

3. L-appellant issa jikkontendi illi l-ewwel Qorti setghet ikkoncedietlu ftit aktar zmien, igifieri oltre dawk l-ewwel erba xhur, sabiex ikun jista' jissalda d-debitu tieghu;

4. Mghadud mal-kwistjoni odjerna hemm dik sollevata mill-Avukat Generali fl-udjenza tad-19 ta' Settembru quddiem din il-Qorti li qed tkun hawn riprodotta:

Dr. Justine Cilia [ghall-Avukat Generali] in vista ta' dak li hemm fl-Artikolu 28H sub artikolu (5) tal-Kap 9 fejn il-ligħid li jekk il-Qorti tkun sodisfatta li l-hati ma kkonformax

ruhu mad-direttiva moghtija mill-Ewwel Qorti , hi għandha todna s-sentenza sospiza tibda ssehh, izda l-ligi tkompli tħidlek li f'kazijiet ragjonevoli tista' tikkoncedi zmien iehor ta' mhux aktar minn xahar sabiex l-appellant ikun jista jikkonforma ruhu mad-direttiva. Kwindi hija tassattiva fuq il-Qorti li trendi dik is-sentenza sospiza ezegwibbli. Il-Qorti ma kellhiex diskrezzjoni li thalli s-sentenza sospiza. Apparti hekk, l-Artikolu 28I jghid li fil-kuntest tal-Artikolu 28H(5) tal-Kap 9 ebda appell ma jista' jsir fuq it-tul tal-perjodu operattiv tas-sentenza sospiza u għaldaqstant l-Avukat Geneali jhoss li din it-talba tal-appellant tmur kontra dak li tirrikjedi l-ligi u għaldaqstant ma kienx hemm lok ta' appell;

L-Avukat Generali, izda, mghandux ragun in rigward. Fl-ewwel lok is-subartikolu (5) tal-artikolu 28H tal-Kodici Kriminali, jagħti lill-Qorti id-diskrezzjoni li testendi t-terminu li fih il-hati għandu jottegħtempre ruhu liema estensjoni, izda, mghandiekk teccedi zmien xahar. Fit-tieni lok, l-appellant mhuiex qed jappella fuq it-tul tas-sospensjoni tas-sentenza izda fuq il-fatt illi l-ewwel Qorti ma estendietx iz-zmien li fih kellel jobdi d-direttiva tagħha. L'appellant la qiegħed jappella fuq il-mertu tas-sentenza li biha kien instab hati u lanqas fuq il-piena u fil-fatt lanqas seta' jagħmel dan, f'dan l-istadju, peress illi dak id-drift huwa sogett għal-terminu ta' tmient ijiem mid-data tas-sentenza. L-appell odjern huwa dwar id-digriet tal-ewwel Qorti li bih dahlet fis-sehh is-sentenza ta' prigunerija. Fit-termini tal-artikolu 28I(1), l-ghoti tad-digriet bhal dak mertu tal-appellant odjern imbagħad jitqies bhala sentenza għal-fini ta' appell. Konsegwentement, l-appellant għandu dritt li jinterponi appell mis-sentenza tal-Qorti li biha ddecidiet li ddahħal fis-sehh t-terminu ta' prigunerija precedentement sospiza fit-termini tal-artikolu 28A u 28H;

5. Kwantu ghall-mertu tal-appellant, quddiem din il-Qorti, il-partie civile ikkonfermat bil-gurament illi l-appellant hallas dak kollu minnu

dovut mhux biss 1-ammont mertu ta' dan 1-appell izda ukoll dak mertu ta' kawzi ohra;

6. Issa, 1-iskop tal-legislatur, kif rifless fl-artikolu 338(z) tal-Kodici Kriminali meta holoq dan ir-reat kien li jinholoq deterrent kontra dawk li jghazlu li ma jhallsux dik ir-retta alimentari stabilita mill-Qorti jew *ex contractu*. L-ewwel Qorti kienet libera illi titratta mal-appellant kif fil-fatt ghamlet u b'dan tat gharfien ghall-dan il-ghan billi erogat il-piena kif spjegat *supra* u kkoncediet zmien erba xhur sabiex isir il-hlas tas-somma dovuta. Gara izda, li 1-appellant ma kienx fil-qaghda li jissalda d-debitu tieghu f'dawk 1-erba xhur u ghalhekk malli sar ir-rikors mertu ta' dan 1-appell sabiex tidhol fis-sehh is-sentenza sospiza, 1-appellant kien, minghajr success, talab ftit aktar zmien;

7. Hija 1-fehma ta' din il-Qorti illi bil-koncessjoni ta' ftit aktar zmien li, fi kwalunkwe kaz ma seta' qatt jeccedi x-xahar, 1-ewwel Qorti tkun tat kull opportunita' lill-appellant sabiex iwettaq 1-obbligi tieghu. Xahar zmien huwa wiehed ragonevoli sabiex ikun sar dak kollu possibbli sabiex il-kwerelanta tithallas dik is-somma stabbilita bhala manteniment u b'hekk ikun evitat 1-estremi tal-piena ta' prigunerija. Fil-fatt iz-zmien ta ragun lill-appellant li fil-mori irnexxielu jegħleb dik 1-impossibilita' li jħallas mhux biss is-somma mertu ta' dan 1-appell izda ukoll ta' kawzi ohra;

8. Għal dawn il-mottivi, 1-appell qed ikun milquġ u konsegwentement din il-Qorti qed tirrevoka s-sentenza tad-9 ta' Marzu, 2014 f'dik il-parti fejn ornat id-dhul fis-sehh tat-terminu ta' prigunerija ta' zmien xahar u minflok, fit-termini tal-artikolu 28H(5) tal-Kodici Kriminali, qed tikkoncedi zmien xahar perentorju sabiex 1-appellant jobdi d-direttiva tal-ewwel Qorti emergenti mis-sentenza tagħha tat-18 ta' Gunju 2014, li permezz tagħha kkundannat lill-appellant għal-zmien xahar prigunerija sospizi għal-sentejn liema sentenza llum ghaddiet in gudikat.